



ആകാശവാണി, തിരുവനന്തപുരം
NATIONAL BULLETIN

DATE: 02.11.2025

TIME : 07.25 AM

പ്രധാന വാർത്തകൾ

- രാഷ്ട്രപതി ദ്രൗപദി മുർമുവിന്റെ ത്രിദിന ഉത്തരാഖണ്ഡ് സന്ദർശനത്തിന് ഇന്ന് തുടക്കം. ഉത്തരാഖണ്ഡ് നിയമസഭയെ നാളെ അഭിസംബോധന ചെയ്യും.

President Droupadi Murmu will be on a three-day visit to Uttarakhand beginning today. The President to address the Uttarakhand Legislative Assembly tomorrow.
- ഉപരാഷ്ട്രപതി സി.പി രാധാകൃഷ്ണൻ രണ്ടുദിവസത്തെ സന്ദർശനത്തിനായി നാളെ കേരളത്തിൽ എത്തും.

Vice President C.P. Radhakrishnan to arrive in Kerala tomorrow for a two-day visit..
- ബിഹാർ തിരഞ്ഞെടുപ്പ് ചൂടിൽ. പ്രചാരണ രംഗത്ത് സജീവമായി മുതിർന്ന നേതാക്കൾ.

Campaigning for Bihar Assembly elections continues in high pitch. Top leaders actively campaign across the state.
- ഇന്ത്യ- ആസിയൻ പ്ലസ് ബന്ധം പ്രാദേശിക സമാധാനത്തിനും സ്ഥിരതയ്ക്കും നിർണായകമെന്ന് രാജ്യരക്ഷ മന്ത്രി രാജ്നാഥ് സിംഗ്.

India-ASEAN Plus partnership crucial for regional peace and stability, says Defence Minister Rajnath Singh..
- രാജ്യത്തെ ഭാരമേറിയ വാർത്താവിനിമയ ഉപഗ്രഹം CMS-03 ഇന്ന് വിക്ഷേപിക്കും.

India's heaviest communication satellite CMS-03 to be launched today.

6. ഐസിസി വനിതാ ലോകകപ്പ് ഫൈനലിൽ ഇന്ന് ഇന്ത്യ- ദക്ഷിണാഫ്രിക്ക പോരാട്ടം.

India to face South Africa in ICC Women's World Cup final today.



PREZ - UTTARAKHAND VISIT

രാഷ്ട്രപതി ദ്രൗപദി മുർമുവിൻറെ ത്രിദിന ഉത്തരാഖണ്ഡ് സന്ദർശനം ഇന്ന് ആരംഭിക്കും. ഹരിദ്വാറിലെ പതഞ്ജലി സർവകലാശാലയുടെ രണ്ടാം ബിരുദദാന ചടങ്ങിൽ രാഷ്ട്രപതി പങ്കെടുക്കും. സംസ്ഥാനത്തിൻറെ രജത ജൂബിലി ആഘോഷ തോടനുബന്ധിച്ച് ഉത്തരാഖണ്ഡ് നിയമസഭയിൽ നാളെ നടക്കുന്ന പരിപാടി ശ്രീമതി മുർമു അഭിസംബോധന ചെയ്യും. നൈനിറ്റാളിൽ, രാജ്ഭവൻ സ്ഥാപിതമായതിൻറെ 125 വർഷത്തെ സ്മരണാർത്ഥം നടക്കുന്ന ചടങ്ങിലും രാഷ്ട്രപതി പങ്കെടുക്കും. മറ്റന്നാൾ നൈനിറ്റാളിലെ കുമാള സർവകലാശാലയുടെ 20-ാമത് ബിരുദദാന സമ്മേളനത്തിലും ശ്രീമതി മുർമു സംബന്ധിക്കും.



VP - KERALA

ഉപരാഷ്ട്രപതി സി.പി രാധാകൃഷ്ണൻ രണ്ടുദിവസത്തെ സന്ദർശനത്തിനായി നാളെ കേരളത്തിൽ എത്തും. ഉപരാഷ്ട്രപതിയായ ശേഷമുള്ള അദ്ദേഹത്തിൻറെ ആദ്യ കേരള സന്ദർശനമാണിത്. നാളെ കൊല്ലം ഫാത്തിമ മാത നാഷണൽ കോളേജ് വജ്ര ജൂബിലി ആഘോഷങ്ങളിൽ അദ്ദേഹം മുഖ്യാതിഥിയായി പങ്കെടുക്കും. ഇന്ത്യൻ കയർ കയറ്റുമതി ഫെഡറേഷൻ പ്രതിനിധികളുമായും കൊല്ലത്ത് കൂടിക്കാഴ്ച നടത്തും. മറ്റന്നാൾ തിരുവനന്തപുരം ശ്രീചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസും ഉപരാഷ്ട്രപതി സന്ദർശിക്കും.



PM-BIHAR

ബിഹാറിൽ നിയമസഭാ തിരഞ്ഞെടുപ്പ് പ്രചാരണം ഉച്ചസ്ഥായിലായി. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്ര മോദി, ഇന്ന് തിരഞ്ഞെടുപ്പ് പ്രചാരണത്തിൽ പങ്കെടുക്കും. ആറായിയിലും നവാഡയിലും നടക്കുന്ന തിരഞ്ഞെടുപ്പ് റാലിയിൽ അദ്ദേഹം സംസാരിക്കും. വൈകുന്നേരം പട്നയിലേക്ക് മടങ്ങുന്ന ശ്രീ മോദി, രാഷ്ട്രകവി രാംധാരി സിംഗ് ദിനകറിന്റെ പ്രതിമയിൽ പുഷ്പാർച്ചന നടത്തും. പട്നയിൽ നടക്കുന്ന റോഡ്ഷോയിലും അദ്ദേഹം പങ്കെടുക്കും. കേന്ദ്ര ആഭ്യന്തരമന്ത്രിയും ബിജെപി നേതാവുമായ അമിത് ഷാ മുസാഫർപൂരിലും വൈശാലിയിലും, പ്രതിപക്ഷ നേതാവ് രാഹുൽ ഗാന്ധി, ബെഗുസാരായിയിലും ഖഗാരിയയിലും നടക്കുന്ന കോൺഗ്രസ് റാലികളെ അഭിസംബോധന ചെയ്യും. അതേസമയം മഹാസഖ്യത്തിന്റെ മുഖ്യമന്ത്രി സ്ഥാനാർത്ഥി തേജസ്വി യാദവ് പട്ന, വൈശാലി, സരൺ തുടങ്ങിയ സ്ഥലങ്ങളിലെ നിരവധി തിരഞ്ഞെടുപ്പ് റാലികളിൽ പങ്കെടുക്കും. ഈ മാസം 6, 11 തീയതി കളിലാണ് ബിഹാറിൽ വോട്ടെടുപ്പ്. വോട്ടെണ്ണൽ 14 ന് നടക്കും.



REV. PM-RAIPUR VISIT

ചരത്തിസ്ഗഡ് ഉൾപ്പെടെ രാജ്യത്തിന്റെ എല്ലാ ഭാഗങ്ങളും മാവോയിസ്റ്റ് അക്രമണങ്ങളിൽ നിന്ന് മുക്തമാകുന്ന ദിവസം വിദൂരമല്ലെന്ന് പ്രധാനമന്ത്രി നരേന്ദ്ര മോദി. റാജ്പുരിൽ നടന്ന ചരത്തിസ്ഗഡ് രജതജൂബിലി ആഘോഷത്തെ അഭിസംബോധന ചെയ്യുകയായിരുന്നു പ്രധാനമന്ത്രി. ചടങ്ങിൽ പതിനാലായിരം കോടി രൂപയുടെ വികസന പദ്ധതികൾക്ക് പ്രധാനമന്ത്രി തറക്കല്ലിട്ടു. വികസനത്തിനൊപ്പം പൈതൃകവും സംരക്ഷിച്ചു കൊണ്ടാണ് രാജ്യം മുന്നോട്ട് പോകുന്നതെന്ന് റാജ്പുരിൽ ചരത്തിസ്ഗഡ് നിയമസഭയുടെ പുതിയ കെട്ടിട സമുച്ചയം ഉദ്ഘാടനം ചെയ്യവെ പ്രധാനമന്ത്രി പറഞ്ഞു. പ്രധാനമന്ത്രി ആവാസ് യോജന-ഗ്രാമീണിന് കീഴിൽ മൂന്ന് ലക്ഷം ഗുണഭോക്താക്കൾക്ക് 1,200 കോടി രൂപയുടെ ഗഡുവിന്റെ ഉദ്ഘാടനവും പ്രധാനമന്ത്രി നിർവഹിച്ചു. മുൻ പ്രധാനമന്ത്രി അടൽ ബിഹാരി വാജ്പേയിയുടെ പ്രതിമയും അനാച്ഛാദനം ചെയ്തു.



RAJNATH SINGH SAYS ASEAN DEFENCE MINISTERS MEETING-PLUS (INTRO)

ഇന്ത്യയും ആസിയൻ പ്ലസ് രാജ്യങ്ങളും തമ്മിലുള്ള ബന്ധം പ്രദേശിക സമാധാനത്തിനും സ്ഥിരതയ്ക്കും കാര്യക്ഷമതാ നിർമ്മാണത്തിനും ഏറെ സഹായകമാകുമെന്ന് രാജ്യരക്ഷ മന്ത്രി രാജ്നാഥ് സിംഗ്. ക്യാലാലംപൂരിൽ ഇന്നലെ നടന്ന 12 മത് ഇന്ത്യ-ആസിയൻ പ്ലസ് രാജ്യങ്ങളുടെ പ്രതിരോധ മന്ത്രിമാരുടെ സമ്മേളനത്തിൽ പങ്കെടുക്കുകയായിരുന്നു അദ്ദേഹം. മെച്ചപ്പെട്ട വ്യാപാര ബന്ധങ്ങൾക്ക് ഇന്ത്യ-ആസിയൻ വ്യാപാര കരാർ ഏറെ സഹായകമാകുമെന്നും അദ്ദേഹം പ്രത്യാശ പ്രകടിപ്പിച്ചു.

(ഹോൾഡ് വോയിസ്)



ISRO-CMS-03

രാജ്യത്തെ ഭാരമേറിയ വാർത്താവിനിമയ ഉപഗ്രഹം CMS-03 ഐഎസ്ആർഒ ഇന്ന് വിക്ഷേപിക്കും. വൈകുന്നേരം 5.26ന് ആന്ധ്രപ്രദേശിലെ ശ്രീഹരിക്കോട്ട സതീഷ് ഡവാൻ ബഹിരാകാശ കേന്ദ്രത്തിൽ നിന്നുമാണ് വിക്ഷേപണം. മൾട്ടി-ബാൻഡ് സൈനിക ആശയവിനിമയ ഉപഗ്രഹമാണ് CMS-03 അഥവാ GSAT-7R. LVM3 ഉപയോഗിച്ചാണ് വിക്ഷേപണം.



BAHRAIN FOREIGN MINISTER VISIT

ബഹറിൻ വിദേശകാര്യമന്ത്രി അബ്ദുൾലതീഫ് ബിൻ റാഷീദ് അൽസയാനി രണ്ട് ദിവസത്തെ സന്ദർശനത്തിനായി ഇന്ന് ഇന്ത്യയിലെത്തും. വിദേശകാര്യമന്ത്രി എസ് ജയശങ്കറുമായി അദ്ദേഹം കൂടിക്കാഴ്ച നടത്തും. കഴിഞ്ഞ വർഷം ഡിസംബറിൽ ശ്രീ ജയശങ്കർ ബഹറിൻ സന്ദർശിച്ചിരുന്നു.



KERALA NIYAMASABHA

കേരളത്തെ അതിദാരിദ്ര്യമുക്ത സംസ്ഥാനമായി പ്രഖ്യാപിച്ച് സംസ്ഥാന സർക്കാർ. കേരളപ്പിറവിയോട് അനുബന്ധിച്ച് ഇന്നലെ ചേർന്ന നിയമസഭയുടെ പ്രത്യേക സമ്മേളനത്തിൽ മുഖ്യമന്ത്രി പിണറായി വിജയനാണ് പ്രഖ്യാപനം നടത്തിയത്. രാജ്യത്തെ ആദ്യ അതിദാരിദ്ര്യ മുക്ത സംസ്ഥാനമായി കേരളം മാറിയെന്നും അദ്ദേഹം പറഞ്ഞു. അതേ സമയം, പ്രതിപക്ഷം നിയമസഭ ബഹിഷ്കരിച്ചു. മുഖ്യമന്ത്രിയുടെ പ്രഖ്യാപനം തട്ടിപ്പാണെന്ന് പ്രതിപക്ഷ നേതാവ് വി ഡി സതീശനും, സർക്കാർ പുറത്തുവിട്ട കണക്കുകൾക്ക് ആധികാരികതയില്ലെന്ന് ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖരും പറഞ്ഞു.



HPV VACCINATION

കേരളത്തിലെ പ്ലസ് വൺ, പ്ലസ് ടു വിദ്യാർത്ഥിനികൾക്കായുള്ള, എച്ച് പി വി വാക്സിനേഷൻ പദ്ധതി നാളെ ആരംഭിക്കും. ഗർഭാശയഗള കാൻസർ പ്രതിരോധം ലക്ഷ്യമിട്ടുള്ള പദ്ധതിയുടെ ഉദ്ഘാടനം മുഖ്യമന്ത്രി പിണറായി വിജയൻ കണ്ണൂർ കുത്തുപറമ്പ് താലൂക്ക് ആശുപത്രിയിൽ നാളെ നിർവ്വഹിക്കും. പരീക്ഷണ അടിസ്ഥാനത്തിൽ കണ്ണൂർ ജില്ലയിലാണ് ആദ്യം പദ്ധതി നടപ്പിലാക്കുന്നത്. വിവിധ സന്നദ്ധ സംഘടനകളുടെയും പൊതു ജനങ്ങളുടെയും സഹകരണത്തോടെ പദ്ധതി നടപ്പിലാക്കാനാണ് ലക്ഷ്യമിടുന്നത്.



GEORGE KURIAN

കേരളത്തിൽ റെയിൽവേ വികസനത്തിന് ഇരുപതിനായിരം കോടി രൂപയാണ് കേന്ദ്ര സർക്കാർ ചിലവഴിച്ചുകൊണ്ടിരിക്കുന്നതെന്ന് കേന്ദ്ര സഹമന്ത്രി ജോർജ് കുര്യൻ. മംഗലാപുരം കന്യാകുമാരി പരശുരാം എക്സ്പ്രസ്സ് ട്രെയിൻ വൈക്കം സ്റ്റേഷനിലും ബംഗളൂരു ഹംസഫർ എക്സ്പ്രസ്സ് കായംകുളം ജംഗ്ഷനിലും മന്ത്രി ഇന്നലെ പ്ലാഗോഫ് ചെയ്തു. എറണാകുളം ബാംഗ്ലൂർ വന്ദേഭാരത് ട്രെയിൻ ഈ മാസം 7ന് പ്രധാന മന്ത്രി പ്ലാഗ് ഓഫ് ചെയ്യുമെന്നും അദ്ദേഹം പറഞ്ഞു.



I C C CRICKET (INTRO)

ഐസിസി വനിതാ ലോകകപ്പ് ഫൈനലിൽ ഇന്ന് ഇന്ത്യ ദക്ഷിണാഫ്രിക്കയെ നേരിടും. വൈകിട്ട് മൂന്നിന് മുംബൈയിലാണ് മത്സരം.

ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്.
(ഹോൾഡ് വോയ്സ്)



T-20

ഇന്ത്യ- ഓസ്ട്രേലിയ sൗൻറി-20 പരമ്പരയിലെ മൂന്നാം മത്സരം ഇന്ന്. ഇന്ത്യൻ സമയം ഉച്ചയ്ക്ക് 1.45ന് ബെല്ലെറിയിലാണ് മത്സരം. പരമ്പരയിൽ ഓസീസ് 1-0ന് മുന്നിലാണ്.



KANE WILLIAMSON- RETIRES

ന്യൂസിലൻഡ് ക്രിക്കറ്റ് ഇതിഹാസം കെയ്ൻ വിലയംസൺ അന്താരാഷ്ട്ര ടി20 ക്രിക്കറ്റിൽ നിന്ന് വിരമിക്കൽ പ്രഖ്യാപിച്ചു. 93, ടി20 അന്താരാഷ്ട്ര മത്സരങ്ങൾ കളിച്ച അദ്ദേഹം, രണ്ട് ടി20 ലോകകപ്പ് സെമിഫൈനലുകളിലും ഒരു ഫൈനലിലും എത്തിയ ന്യൂസിലൻഡ് സംഘത്തിനു നേതൃത്വം നൽകി. അതേസമയം, ടെസ്റ്റ്, ഏകദിന ക്രിക്കറ്റ് മത്സരങ്ങളിൽ വിലയംസൺ തുടരും.



GST COLLECTION-OCTOBER

ജിഎസ്ടി പരിഷ്കാരങ്ങൾ നടപ്പിലാക്കിയ ശേഷവും രാജ്യത്തെ മൊത്തം ജി.എസ്ടി വരുമാനത്തിൽ വർധനവ് രേഖപ്പെടുത്തി. കഴിഞ്ഞ മാസത്തെ മൊത്തം ചരക്ക് സേവന നികുതി വരവ് 4.6 ശതമാനം വർധിച്ച് 1.95 ലക്ഷം കോടി രൂപയിലധികമായി. കഴിഞ്ഞ വർഷം ഒക്ടോബറിൽ മൊത്തം ജിഎസ്ടി വരുമാനം 1.42 ലക്ഷം കോടി

രൂപയായിരുന്നു. കേന്ദ്ര ജിഎസ്ടി കളക്ഷൻ 36,547 കോടി രൂപയും സംസ്ഥാന ജിഎസ്ടി 45,134 കോടി രൂപയുമാണ്.



ALL INDIA RADIO MUSIC FESTIVAL

സാംസ്കാരിക മന്ത്രാലയവുമായി സഹകരിച്ച് പ്രസാർ ഭാരതി ഇന്ന് മുതൽ 29 വരെ രാജ്യവ്യാപകമായി 67-ാമത് ആകാശവാണി സംഗീത സമ്മേളനം നടത്തും. 24 കേന്ദ്രങ്ങളിലായാണ് പരിപാടി സംഘടിപ്പിക്കുന്നതെന്ന് പ്രസാർ ഭാരതി സിഇഒ ഗൗരവ് ദ്വിവേദ് പറഞ്ഞു.



IMD RAINFALL ALERT

ഉപ ഹിമാലയൻ പശ്ചിമ ബംഗാൾ, സിക്കിം, ബീഹാർ എന്നിവിടങ്ങളിൽ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. ഗോവ, മഹാരാഷ്ട്ര, വടക്കു കിഴക്കൻ സംസ്ഥാനങ്ങൾ എന്നിവിടങ്ങളിലും അടുത്ത 5 ദിവസം സമാന കാലാവസ്ഥയായിരിക്കുമെന്നും ജാഗ്രത പാലിക്കണമെന്നും മുന്നറിയിപ്പുണ്ട്.



REV. US - NIGERIA

ക്രിസ്ത്യൻ മതവിഭാഗങ്ങൾക്കെതിരെ നടക്കുന്ന അക്രമങ്ങളുമായി ബന്ധപ്പെട്ട് നൈജീരിയയിൽ, സൈനിക നടപടികൾക്ക് തയ്യാറെടുക്കുവാൻ അമേരിക്കൻ പ്രസിഡന്റ് ഡൊണാൾഡ് ട്രംപ് ഡിപ്പാർട്ട്മെന്റ് ഓഫ് വാറിന് നിർദ്ദേശം നൽകി. ക്രിസ്ത്യാനികളുടെ കൊലപാതകങ്ങൾക്കെതിരെ നടപടിയെടുക്കാൻ നൈജീരിയ പരാജയപ്പെട്ടാൽ, നൈജീരിയയ്ക്കുള്ള എല്ലാ സഹായങ്ങളും ഉടൻ നിർത്തലാക്കുമെന്ന് ട്രംപ് പറഞ്ഞു.

